



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Нр. 12-1399/2  
У 3-08-2022  
г./в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКСК), на 72-та седница одржана на ден 29.07.2022 година ја донесе следната

## ОДЛУКА

Пријавата заведена под број 12-1399/1 од 31.03.2021 година, со наводи против В.Д. директор на ЈЗУ Здравствен дом -----, поради неостварено право на подносителот, **СЕ ОТФРЛА**.

ДКСК утврди дека нема елементи за надлежно постапување од причина што пријавените наводи се однесуваат на повреда на индивидуално право на подносителот кое произлегува од работен однос, за случајот било побарано постапување од друг орган кој е надлежен да постапува од областа – инспекторати кои постапиле во рамките на своите законски надлежности и по направен увид во предметната јавна здравствена установа не биле констатирани неправилности, а исто така за предметниот пријавен случај водени се и судски постапки пред надлежни судови во РСМ кои се уште не се завршени.

Предметот со број 12-1399/1 од 31.03.2021 година да се затвори и архивира.

Одлуката во деперсонализирана форма, да се објави на веб страницата на Државната комисија во рок од 5 (пет) дена од донесувањето.

## Образложение

Од страна на познат подносител, ----- од -----, поднесена е пријава заведена под број 12-1399/1 од 31.03.2021 година, по која е оформен предмет со наводи против лицето ----- В.Д. директор на ЈЗУ Здравствен дом -----, поради неостварено право на подносителот на пријавата поврзано со звањето магистер по здравствен менаџмент, кое тој го стекнал како лице вработено во наведениот здравствен дом како доктор на итна медицинска помош и неисплатените средства/надомест по однос на додаток кој тој го стекнал согласно квалификацијата на новото звање. Во предметната пријава се наведува дека, пријавителот е вработен во наведената здравствена установа во Итна Медицинска Помош, а на ден 24.11.2016 година успешно го одбранил магистерскиот труд и се стекнал со звање магистер по здравствен менаџмент. Заради остварување на своите права поврзани со звањето кое го стекнал пријавителот повеќе пати барал од страна на установата каде е вработен да му се признае звањето и да му се издаде нов факсимил со титула д-р.м-р. По повод таквите барања од страна на ВД Директорот на ден 21.08.2017 година внесено било барање за признавање ново звање на пријавителот како и исплата на надомест - додаток согласно квалификацијата на новото звање. Кон таквото барање пријавената поднела и изјава дека во Буџетот на здравствената установа за 2017 година има обезбедено финансиски средства за стекнатото звање магистер по здравствен менаџмент за пријавителот како доктор на итна медицинска помош. По однос на барањето од 11.08.2017 година, Фондот за здравствено осигурување на Македонија на ден 24.08.2017 година доставил до Здравствениот дом Одобрение за издаден факсимил од 24.08.2017 година меѓутоа од страна на пријавената и покрај повеќето барања од пријавителот сеуште не бил изготвен нов факсимил за

пријавителот ниту пак му биле исплатени средствата за звањето кое му е признаено од Лекарската комора, а за која пријавената дала изјава дека се обезбедени средства.

Имајќи во предвид дека пријавеното лице, како ВД Директор на ЈЗО дала изјава дека во Буџетот на здравствената установа за 2017 година има обезбедено финансиски средства за стекнатото звање магистер по здравствен менаџмент за пријавителот како доктор на итна медицинска помош, а истите не му биле исплатени на пријавителот ниту во завршната сметка таквите средства биле прикажани, подносителот на пријавата бара ДКСК да изврши проверка во поглед на таквите обезбедени средства и каде истите завршиле бидејќи неспорно истите не му се исплатени како д-р магистер по здравствен менаџмент, а ниту постоеле како позитивно салдо во завршната сметка на институцијата за 2017 година.

При своето надлежно постапување по оформениот предмет, ДКСК на ден 21.03.2022 година, остварен е телефонски разговор со подносителот на пријавата, поради обезбедување на понови информации по однос на пријавениот случај, при што е констатирано следново: факсимилот кој подносителот барал да му биде изработен од страна на ЈЗУ, бил изработен по негово барање од страна на приватен адвокат; во врска со неговиот случај, подносителот повел приватна тужба против ЈЗУ Здравствен дом -----, по која постапката била сеуште во тек; случајот бил пријавен пред други надлежни органи - здравствениот и трудовиот инспекторат - кои постапиле секој во рамките на своите законски надлежности, бил направен увид во предметната јавна здравствена установа и не биле констатирани неправилности; финасиските средства кои требало да се исплатат по основ на додаток на звање се уште не му биле исплатени на подносителот, иако истите биле обезбедени во буџетот на здравствениот дом и по овој основ подносителот имал поведено судски спор пред Основен суд Делчево, кој пресудил во негова корист, а по жалба на ЈЗУ одлучувал и Апелациониот суд кој дал насоки во предметниот случај да се постапи согласно со одредбите од Законот за работни односи и од страна на подносителот на пријавата да се поднесе ново барање до ЈЗУ; подносителот на пријавата се изјасни дека се уште не поднел ново барање за исплата на средствата како и дека сите магистри во сите други ЈЗУ примале додаток за ова звање.

Пријавената јавна здравствена установа, во моментот имала нов директор, а стариот користел годишен одмор пред да замине во пензија и не се знаело дали потоа ќе одел во пензија или не. Од извршени проверки во интерната евиденција на ДКСК констатирано е дека должноста ВД директор на ЈЗУ Здравствен дом -----, ја извршува лицето д-р -----, кој на оваа функција бил именуван од 03.02.2022 година.

Од сето погоре наведено, ДКСК утврди дека пријавените наводи се однесуваат на повреда на индивидуално право на подносителот кое произлегува од работен однос, за случајот било побарано постапување од друг орган кој е надлежен да постапува од областа – инспекторати кои постапиле во рамките на своите законски надлежности и по направен увид во предметната јавна здравствена установа не биле констатирани неправилности, а исто така за предметниот пријавен случај водени се и судски постапки пред надлежни судови во РСМ кои се уште не се завршени. Оттаму, ДКСК оцени дека нема елементи за надлежно постапување по овој предмет и одлучи како во диспозитивот на оваа одлука.

Доставено до: Подносителот на пријавата  
Изработил: Ј.Ц.      Одобрил: Б.И.



ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА  
Заменик Претседател,  
Нури Бајрами

